



## سوال

(65) ناقص انخلقت بچے کی نماز جنازہ پڑھنے کا کیا حکم

## جواب

السلام علیکم ورحمۃ اللہ وبرکاتہ

علامہ ناصر الدین البانی رحمہ اللہ اپنی مایہ ناز کتاب ”مختصر احکام الجنائز“ (مترجم: شبیر بن نور، نظر ثانی سید بدیع الدین راشد رحمہ اللہ) کے ص: ۱۲۶، پر حضرت زید بن خالد الجہنی رضی اللہ عنہ کی روایت ذکر کرتے ہیں کہ خیبر کے دن ایک صحابی وفات پا گیا، صحابہ کرام رضی اللہ عنہم رضی اللہ عنہم نے رسول اللہ ﷺ سے تذکرہ کیا تو آپ ﷺ نے فرمایا: ’صَلُّوا عَلٰی صَاحِبِ جَسَدٍ یٰسَیِّدِ سِنِّ کَرِ لُوْغُوں کے چہرے اتر گئے۔ آپ ﷺ نے فرمایا: اِنَّ صَاحِبِ جَسَدٍ عَلٰی فِی سَبِیْلِ اللّٰهِ جَبَّ اس کے سامان کی تلاشی لی گئی تو اس کے سامان سے ایک موتی نکلا جس کی قیمت دو درہم تھی۔ (موط امام مالک، کتاب الجہاد، باب ماجاء فی الغلول، ص: ۲۴۰۔ سنن نسائی: کتاب الجنائز، باب الصلوٰۃ علی من غسل، ج: ۱، ص: ۲۴۸)

اس حدیث سے نتیجہ اخذ کرتے ہیں کہ اس حکم سے دو طرح کے آدمی مستثنیٰ ہیں۔ ان کی نماز جنازہ ادا کرنا فرض نہیں۔

1... نابالغ بچہ: اس لیے رسول اللہ ﷺ نے اپنے فرزند ابراہیم کی نماز جنازہ ادا نہیں کی جب کہ ان کی عمر اٹھارہ ماہ تھی۔ (سنن ابی داؤد، کتاب الجنائز، باب الصلوٰۃ علی الطفل، ج: ۲، ص: ۳۵۳)

ابراہیم بن محمد ﷺ نے کون سی خیانت کی تھی جس بناء پر جنازہ نہ پڑھایا گیا حالانکہ اس حدیث کے ذیل میں حضرت وائل بن داؤد کی روایت میں ہے کہ

لَمَّا مَاتَ اِبْرٰہِیْمُ بِنَ النَّبِیِّ صَلَّى عَلَیْہِ رَسُوْلُ اللّٰهِ ﷺ فِی الْمَقَاعِدِ۔ الحدیث حوالہ مذکور

2... سنن ابن ماجہ میں بروایت حضرت ابن عباس رضی اللہ عنہم مذکور ہے کہ رسول اللہ ﷺ نے اپنے فرزند ابراہیم کا جنازہ پڑھایا اور فرمایا:

اِنَّ لَہٗ مُرَضَعًا فِی الْجَنَّةِ وَ لَوْ عَاشَ لَکَانَ صَدِیْقًا نَبِیًّا (سنن ابن ماجہ، کتاب الجنائز، باب ماجاء فی الصلوٰۃ علی ابن رسول اللہ ﷺ و ذکر وفاتہ، ص: ۱۰۸)

پھر ص: ۱۲۶، پر ارقام فرماتے ہیں کہ حسب ذیل افراد کی نماز جنازہ ادا کرنا شرعاً ثابت ہے۔

بچہ اگرچہ اس کی ماتم ولادت ہوئی ہو اس کی نماز جنازہ ادا کی جائے گی۔ (سنن ابی داؤد کتاب الجنائز، باب المشی امام الجنائز، ج: ۲، ص: ۳۵۳)۔ (سنن ابن ماجہ، کتاب الجنائز، باب ماجاء فی الصلوٰۃ علی الطفل، ص: ۱۰۸)

ناتمام وہ بچہ ہے جس کے چار ماہ مکمل ہو چکے ہوں اور اس میں روح پھونگی گئی ہو پھر وفات پائے۔ پھر اس کی وضاحت اور تائید کے لیے تخلیق انسانی کے مدارج کی حدیث (کہ انسان اپنی ماں کے پیٹ میں چالیس دن تک نطفے کی شکل میں رہتا ہے، پھر اتنے ہی دن لو تھڑے کی شکل میں، پھر اتنے ہی دن لوتنی کی طرح رہتا ہے، پھر اس میں روح پھونکی جاتی ہے۔) الحدیث

ارقام فرماتے ہیں۔ (صحیح البخاری، کتاب القدر، ج: ۲، ص: ۹۴۵۔ صحیح مسلم، کتاب القدر، ج: ۲، ص: ۳۳۲)



حالانکہ حضرت جابر بن عبد اللہ رضی اللہ عنہ کی روایت میں ہے کہ رسول اللہ ﷺ نے فرمایا:

‘إِذَا سَتَلَّ النَّبِيُّ صَلَّى عَلَيْهِ (سنن ابن ماجہ، کتاب الجنائز، باب ماجاء فی الصلوة علی الطفل، رقم: ۱۵۰۸)

اور سنن الترمذی میں بروایت حضرت جابر رضی اللہ عنہ مذکور ہے کہ رسول اللہ ﷺ نے فرمایا:

‘الْطِّفْلُ لَا يُصَلَّى عَلَيْهِ وَلَا يَرْتُ وَلَا يُرْتُ حَتَّى يَسْتَبَلَّ (سنن الترمذی، کتاب الجنائز، باب ترک الصلوة علی الطفل حتی یستبل، رقم: ۱۰۳۲)

اور صحیح بخاری میں ہے:

‘إِذَا سَتَلَّ صَارَ خَافًا صَلَّى عَلَيْهِ وَلَا يُصَلَّى عَلَيْهِ مَنْ لَا يَسْتَبَلُّ مِنْ أَجْلِ أَنَّهُ سَقَطًا (صحیح البخاری، کتاب الجنائز، باب اذا سلم الصبی، رقم: ۱۳۵۸)

ان ہر دو مسائل میں تعارض ہے اقرب الی الصواب کون سی صورت ہے؟

## الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلوة والسلام علی رسول اللہ، أما بعد!

واضح ہو کہ علامہ البانی رحمہ اللہ کا مقصود محض نماز جنازہ کے حکم سے استثناء ہے، نہ کہ ان کی طرف کسی خیانت کی نسبت ہے۔ حاشا وکلا نہیں۔

اور جن روایات میں یہ ہے، کہ آپ نے اپنے صاحبزادے ابراہیم کی نماز جنازہ پڑھی ہے، ان میں کلام ہے یہ مقال سے خالی نہیں۔ نبی ﷺ کا اس کا جنازہ نہ پڑھنا محض جواز بیان کرنے کے لیے تھا، ورنہ آپ سے بچے کی نماز جنازہ پڑھنا سخن ثابت ہے۔ حضرت عائشہ رضی اللہ عنہا فرماتی ہیں:

‘أَتَى رَسُولَ اللَّهِ ﷺ بَعْضِي مِنْ صَبِيَّانِ الْأَنْصَارِ، فَصَلَّى عَلَيْهِ... (صحیح مسلم، باب مَنَعِي كُلِّ مَوْلُودٍ لَوْلَا عَلِيٌّ الْفِطْرَةَ وَحُكْمُ مَوْتٍ... رقم: ۲۶۶۲)۔ (سنن النسائي، الصَّلَاةُ عَلَى الصَّبِيَّانِ، رقم: ۱۹۳۷)

پھر وہ بچہ جس کی تخلیق مکمل ہو چکی ہو اور ماں کے شکم میں وفات پا جائے، اس کی نماز جنازہ مشروع ہے جیسا کہ علامہ موصوف کا کہنا ہے اور شیخ ابن باز ”فتح الباری“ کے حاشیہ پر رقم طراز ہیں:

‘الْقَوْلُ بِعَدَمِ الصَّلَاةِ عَلَى السَّقِطِ ضَعِيفٌ - وَالصَّوَابُ شَرَعِيَّةُ الصَّلَاةِ عَلَيْهِ إِذَا سَقَطَ بَعْدَ نَفْخِ الرُّوحِ فِيهِ وَكَانَ حَكُومًا بِإِسْلَامِهِ، لِأَنَّ مَيِّتَ مُسْلِمٍ فَشَرَعَتْ الصَّلَاةُ عَلَيْهِ، كَسَائِرِ مَوْتَى السَّلِيمِينَ، وَمَا رَوَى أَحْمَدُ، وَالْبُخَارِيُّ، وَالتِّرْمِذِيُّ وَالنَّسَائِيُّ، عَنِ الْمُغِيرَةِ بْنِ شُعْبَةَ أَنَّ النَّبِيَّ ﷺ قَالَ: وَالسَّقِطُ يُصَلَّى عَلَيْهِ، وَيَدْعَى لِوَالِدَيْهِ بِالْمَغْفِرَةِ، وَالرَّحْمَةِ (واسنادہ حسن) (واللہ اعلم) (۲۰۱/۳)

اس کے مقابلہ میں جابر کی روایت ضعیف ہے۔ ملاحظہ ہو! ”نصب الراية“ (۲/۲۷۷)، ”تلخیص“ (۵/۱۳۶، ۳۷)، ”المجموع“ (۵/۲۵۵) اور علامہ کی کتاب ”نقد التاج الجامع“ (رقم: ۲۹۳) فرمایا: وَأَمَّا صَحِّحُ الْحَدِيثِ بِدُونِ ذِكْرِ الصَّلَاةِ فِيهِ جِيسَاكَ مَوْصُوفٌ فِي ”إِرْوَاءِ الْغَلِيلِ“ (۱۷۰۳) میں اس امر کی تحقیق کی ہے۔



اور ”سنن ترمذی“ کی حدیث کی وضاحت کے لیے ملاحظہ ہو! **ارواء الغلیل (۱۳۸/۶)** اور اخیر میں بخاری کے حوالہ سے جو عبارت نقل کی ہے، یہ زہری کا قول ہے۔ مرفوع روایت نہیں۔ یہاں محقق قول وہی ہے، جو پہلے گزر چکا۔ لہذا مرویات میں کوئی تعارض نہیں۔

هذا ما عندي والله اعلم بالصواب

## فتاویٰ حافظ ثناء اللہ مدنی

جلد: 3، کتاب الجنائز: صفحہ: 123

محدث فتویٰ